

ಹೈಕೋರ್ಟಿಗೆ ಹೋಗಿವೆ. ಅದರಿಂದಾಗಿ ನಾವು ಹೈಕೋರ್ಟ್ ಜಡ್ಜ್ ಮೆಂಟನ್ನು ನಾವು ಕಾಯಬೇಕಾಗುತ್ತದೆ. ಜಡ್ಜ್ ಮೆಂಟ್ ಬಂದಮೇಲೆ ರಿವೈಸ್ಟ್ ಲಿಸ್ಟ್ ಪಬ್ಲಿಷ್ ಮಾಡುವುದಕ್ಕೆ ಹೈಕೋರ್ಟಿನ ಜಡ್ಜ್ ಮೆಂಟನ್ನು ಗಮನಕ್ಕೆ ತೆಗೆದುಕೊಂಡು ಸ್ಟೇಟ್ ರೀಆರ್ಗನೈಸೇಷನ್ ಆಕ್ಟ್ ಪ್ರಕಾರ ಯಾವ ರೀತಿ ವಿಚಾರ ಮಾಡಬೇಕೆಂಬುದನ್ನು ವಿಚಾರ ಮಾಡಿ ನಾವು ಈ ಒಂದು ತೀರ್ಮಾನ ತೆಗೆದುಕೊಳ್ಳಬೇಕಾಗುತ್ತದೆ. ನಮ್ಮ ಇಲಾಖೆಗೆ ಸಂಬಂಧಪಟ್ಟಹಾಗೆ ನಾವು ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ನಾವು ತೆಗೆದುಕೊಂಡಿದ್ದೇವೆ.

ಶ್ರೀ ಪಿ. ಕೆ. ಕಳ್ಳಿಗುಡ್ಡ.—ಕೊನೆಯ ಹೊಸ ಪಟ್ಟಿಯನ್ನು ತಯಾರು ಮಾಡುವುದಕ್ಕೆ ಎಷ್ಟು ದಶಕಗಳು ಬೇಕಾಗುತ್ತದೆ ?

ಶ್ರೀ ಎಸ್. ಬಂಗಾರಪ್ಪ.—ಫೈನಲ್ ಲಿಸ್ಟ್ ಪಬ್ಲಿಷ್ ಮಾಡುವುದಕ್ಕೆ ನಾವು ಕೇಂದ್ರ ಸರ್ಕಾರಕ್ಕೆ ರಿಕಮೆಂಡೇಷನ್ ಕಳುಹಿಸಿದ್ದೇವೆ. ಇದನ್ನು ಶೀಘ್ರವಾಗಿ ಮಾಡಬೇಕೆಂದು ತಿಳಿಸಿದ್ದೇವೆ. ಅದನ್ನು ಸದ್ಯದಲ್ಲೇ ಅವರು ಪಬ್ಲಿಷ್ ಮಾಡಬಹುದು ಎಂದು ನಾವು ನಂಬಿಕೊಂಡಿದ್ದೇವೆ.

### Matter under rule 312 :

*re : Scarcity of drinking water in villages of Bangalore North and South Taluks and in White field.*

SRI M. V. RAJASEKHARAN (Uttarahalli).—Sir, I wish to raise a matter under Rule 312 regarding scarcity of drinking water in the villages of Bangalore North and South Taluks and in White field.

SRI K. PRABHAKAR (Minister for Rural Development and Panchayati Raj).—Sir, I wish to make the following statement :

In Bangalore District, from the inception of the programme 1,699 Bore Wells were sunk upto the end of February, 1979, out of which 1,377 bore wells have been successful. For this purpose an expenditure of more than Rs. 77.00 lakhs has been incurred. About 1,331 villages have been benefitted by the Bore Wells.

In Bangalore South and North Taluks, 39 and 22 Bore Wells respectively were sunk during 1978-79 (upto the end of February, 1979), as against which 26 and 20 Bore Wells were successful. Almost all the Bore wells have been fitted with hand pumps and drinking water made available to the people. The Bore Wells sunk during 78-79, have benefitted 22 villages in Bangalore South Taluk and 19 villages in Bangalore North Taluk.

In Bangalore South Taluk, 94 villages have been identified as scarcity affected from drinking water point of view. Out of these, 76 villages and hamlets have already been covered with 99 bore wells from the inception of Bore Wells Programme. Similarly in Bangalore North Taluk, as against 52 villages identified as scarcity affected from drinking water point of view as per the survey conducted by the P.H.E. Department during 1974, 38 villages and Hamlets have already been provided with 109 Bore Wells. The Chief Engineer,

MI & PHE, Bangalore, has been directed to provide Bore Wells to all the remaining M.N.P. villages yet to be provided with drinking water facility under the Bore Wells Programme. During 1979-80, a sum of Rs. 425-00 lakhs is available for Bore Wells under the State Sector and a sum of Rs. 212-50 lakhs would be made available to the P.H.E. Department in South Zone. Therefore, more number of bore wells can be taken up by the P.H.E. Department.

Regarding repairs to the hand pumps which have gone out of order, Government have already sanctioned a Mobile Maintenance and Repair Cell to each of the 19 Districts in the State and funds are also provided to the P.H.E. Department for undertaking repairs to the hand pumps at Government cost. During 1978-79 itself, 1,156 hand pumps have been repaired upto the end of February, 1979 in Bangalore District. The Chief Engineer, M.I. & PHE (South) Bangalore, is also taking action to effect repairs to the hand pumps whenever they go out of order, at the earliest.

Thus, Government have taken action to provide drinking water facility to the scarcity affected villages identified under the M.N.P. and also to repair the hand pumps fitted to the Bore Wells in all the Taluks of Bangalore District. Action will also be taken to effect repairs to the handpumps whenever reports are received from the Village Panchayats or other sources for which sufficient arrangements have been made. It is expected that bore wells will also be provided to the remaining M.N.P. villages during 79-80.

2-00 P.M.

ಶ್ರೀ ಎಂ. ವಿ. ರಾಜಶೇಖರನ್.—ಮಾನ್ಯ ಮಂತ್ರಿಗಳು ಓದಿದಂಥ ಅಂಕಿಅಂಶಗಳನ್ನು ಕೇಳಿದರೆ ನಿಜವಾಗಿಯೂ ನಮ್ಮ ಈ ತಾಲ್ಲೂಕುಗಳಲ್ಲಿ ಮತ್ತು ಇಡೀ ಜಿಲ್ಲೆಯಲ್ಲಿ ನೀರಿನ ಅಭಾವವನ್ನು ಪೂರ್ಣವಾಗಿ ನಿವಾರಣೆ ಮಾಡಿದ್ದೇವೆ ಎನ್ನುವ ಅಭಿಪ್ರಾಯ ಬರುತ್ತದೆ. ಆದರೆ ಇರತಕ್ಕಂಥ ವಾಸ್ತವಾಂಶ ಏನೆಂದರೆ, ಇವತ್ತಿನದಿವಸ ಬೆಂಗಳೂರು ಉತ್ತರ ಮತ್ತು ದಕ್ಷಿಣ ತಾಲ್ಲೂಕುಗಳಲ್ಲಿರತಕ್ಕ ಹಳ್ಳಿಗಳಲ್ಲಿ ನೀರಿನ ಅನುಕೂಲತೆ ಇಲ್ಲದೆ ಜನ ಬಹಳ ಕಷ್ಟಪಡುತ್ತಿದ್ದಾರೆ. ಅದರಲ್ಲೂ ಹರಿಜನ ಕಾಲೋನಿಗಳಲ್ಲಿ ಬಹಳ ಕಷ್ಟಪಡುತ್ತಿದ್ದಾರೆ. ಕಡಪಗೆರೆ ಮುಂತಾದ ಕಡೆಗಳಲ್ಲಿ ನೀರಿನ ಅನುಕೂಲತೆ ಇಲ್ಲ. ಈ ಜಿಲ್ಲೆಗಳಲ್ಲಿ ಆದಷ್ಟು ಜಾಗೃತಿ ಬೋರ್‌ವೆಲ್‌ಗಳನ್ನು ಕೊಡುವುದಾಗಿ ಒಪ್ಪಿಕೊಂಡರೂ ಸರ್ಕಾರ ಇನ್ನೂ ನೀರಿನ ಅನುಕೂಲತೆ ಮಾಡಿಲ್ಲ. ನಾನು ಈ ಸಂದರ್ಭದಲ್ಲಿ ತಮ್ಮ ಗಮನಕ್ಕೆ ತರುವುದೇನೆಂದರೆ, ಹತ್ತಾರು ಹಳ್ಳಿಗಳವರು ಬಹಳ ವರ್ಷಗಳಿಂದ ಸರ್ಕಾರಕ್ಕೆ ಮನವಿಗಳನ್ನು ಸಲ್ಲಿಸುತ್ತಾ ಬಂದಿದ್ದಾರೆ. ಇಲ್ಲಿ ನೀರಿನ ಅನುಕೂಲತೆ ಬಹಳ ಇದೆ, ಬೋರ್‌ವೆಲ್‌ದರೂ ತೆಗೆಸಿ, ಅಥವಾ ಓಪನ್ ವೆಲ್‌ದರೂ ತೆಗೆಸಿ, ಯಾವುದನ್ನಾದರೂ ತೆಗೆಸಿ ನೀರಿನ ಅನುಕೂಲತೆ ಮಾಡಿಕೊಡಿ ಎಂದು ಅನೇಕ ವರ್ಷಗಳಿಂದ ಸರ್ಕಾರಕ್ಕೆ ಮನವಿಗಳನ್ನು ಸಲ್ಲಿಸುತ್ತಾ ಬಂದಿದ್ದಾರೆ. ಆದಷ್ಟು ಶೀಘ್ರವಾಗಿ ನಾವು ಏನೂ ಕೊಡುವುದಕ್ಕೆ ಆಗದೇ ಹೋದರೆ, ನೀರಿನ ಅನುಕೂಲತೆಯನ್ನು ಅವರಿಗೆ ಕಲ್ಪಿಸಿಕೊಡದೇಹೋದರೆ ನಾವು ಕರ್ತವ್ಯಲೋಪ ಮಾಡಿದಹಾಗೆ ಆಗುತ್ತದೆ. ವಿವಿಮಂ ನೀಡ್ ಪ್ರೋಗ್ರಾಮಿನಲ್ಲಿ ನೀವು ಕೊಡುತ್ತೇವೆಂದು ಹೇಳಿದ್ದೀರಿ. ಇದಕ್ಕೆ ಎಷ್ಟು ವರ್ಷಗಳು ಬೇಕಾಗುತ್ತದೆ ಸ್ವಾಮಿ. ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಕೇಳಿ ಕೊಳ್ಳುವುದೇನೆಂದರೆ, ಯಶವಂತಪುರ ಹೋಬಳಿಯ ೧೦-೧೨ ಹಳ್ಳಿಗಳಲ್ಲಿ ನೀರಿನ ಅನುಕೂಲತೆ ಇಲ್ಲ. ಮಲ್ಲತಹಳ್ಳಿ, ಉಲ್ಲಾಳ ಕಡಪಗೆರೆ, ಎ.ಕೆ. ಕಾಲೋನಿ ಮುಂತಾದ ಕಡೆಗಳಲ್ಲಿ ನೀರಿನ ಅನುಕೂಲತೆ ಇಲ್ಲ.

ಬೆಂಗಳೂರು ದಕ್ಷಿಣ ತಾಲ್ಲೂಕಿನಲ್ಲಿ ಉದಯಪಾಳ್ಯ ರಸ್ತೆ ಪಕ್ಕದಲ್ಲೇ ಇದೆ, ಅಲ್ಲೂ ನೀರಿನ ಅನುಕೂಲತೆ ಇಲ್ಲ. ಇಲ್ಲಿ ಹೆಣ್ಣು ಮಕ್ಕಳು ನೀರಿಗಾಗಿ ಒಂದು ಮೈಲಿ ಹೋಗಿಬರುತ್ತಾರೆ. ಇಲ್ಲಿ ನೀರಿನ ಅನುಕೂಲತೆ ಇಲ್ಲ, ಹೆಣ್ಣು ಮಕ್ಕಳು ಬಹಳ ತೊಂದರೆ ಪಡುತ್ತಾರೆಂದು ಇಲ್ಲಿಗೆ ಯಾರೂ ಹೆಣ್ಣುಗಳನ್ನು ಕೊಡುತ್ತಾ ಇಲ್ಲ, ಅಂಥಾ ಒಂದು ಪರಿಸ್ಥಿತಿ ಇದೆ. ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಉತ್ತರಕ್ಕೆ ಹೋಬಳಿ, ಕೆಂಚಯ್ಯನ ಪಾಳ್ಯ, ಎ.ಕೆ. ಕಾಲೋನಿ ರಂಗನಪುರ ಮುಂತಾದ ಕಡೆ ಪಿ.ಎಚ್. ಡಿಸ್ಟ್ರಿಕ್ಟ್ ಮಂಟಿಷನವರು ಐಡೆಂಟಿಫೈ ಮಾಡಿದ್ದೇವೆಂದು ಹೇಳಿದ್ದಾರೆ. ಆದರೆ ಯಾವತ್ತು ನೀರಿನ ಅನುಕೂಲತೆ ಮಾಡಿಕೊಡುತ್ತಾರೋ ಗೊತ್ತಿಲ್ಲ. ಬೇರೆ ಹೋಬಳಿಗಳಲ್ಲೂ ನೀರಿನ ಅನುಕೂಲತೆ ಇಲ್ಲ, ಆ ಹಳ್ಳಿಗಳ ಎಲ್ಲಾ ಹಸರುಗಳನ್ನು ಹೇಳಿ ಈ ಒಂದು ಸದನದ ಕಾಲವನ್ನು ಹೆಚ್ಚು ತೆಗೆದುಕೊಳ್ಳುವುದಕ್ಕೆ ನಾನು ಇಷ್ಟಪಡುವುದಿಲ್ಲ.

ಅಧ್ಯಕ್ಷರು.—ತಾವು ಇದರ ಬಗ್ಗೆ ಒಂದು ಲಿಸ್ಟನ್ನು ಕಳುಹಿಸಿಕೊಡಿ.

ಶ್ರೀ ಎಂ. ವಿ. ರಾಜಶೇಖರನ್.—ಇವತ್ತು ಸಾವಿರಾರು ಬೋರ್‌ವೆಲ್‌ಗಳನ್ನು ಏನು ಕೊಟ್ಟಿದ್ದೀರಿ, ಆ ಬೋರ್‌ವೆಲ್‌ಗಳನ್ನು ಸರಿಯಾಗಿ ಕೆಲಸಮಾಡುತ್ತಾ ಇಲ್ಲ. ಅವುಗಳನ್ನು ರಿಪೇರಿಗೆ ಕಳಿಸಿದರೆ ರಿಪೇರಿ ಮಾಡಿದರೆ ರಿವಿಸಗಳಲ್ಲಿ ಪುನಃ ಕೆಟ್ಟಿರುತ್ತವೆ. ಇದರಲ್ಲಿ ಏನೋ ಮುಖ್ಯವಾದ ಲೋಪದೋಷವಿದೆ. ಸರ್ಕಾರದವರು ಒಂದು ಸೈನ್ಸ್ ಟೆಕ್ನಾಲಜಿ ಕಮಿಟಿಗೆ ಇದನ್ನು ರೆಫರ್ ಮಾಡಿದ್ದರು. ಅವರು ರಿಪೋರ್ಟ್ ಕೊಟ್ಟಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಹಿಂದಿನ ವರ್ಷದಲ್ಲಿ ಇದಕ್ಕೆ ಪ್ರತ್ಯೇಕ ಇಲಾಖೆ ಮಾಡುತ್ತೇವೆಂದು ಹೇಳಿದ್ದರು. ಈ ವರ್ಷ ಮಾನ್ಯ ವ್ಯವಸಾಯ ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಮೊನ್ನೆ ಇಡೀ ರಾಜ್ಯದಲ್ಲಿ ೪ ಡಿವಿಜನ್‌ಗಳನ್ನು ಮಾಡಿ ಬೋರ್‌ವೆಲ್ ರಿಪೇರಿ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ ಎಂದು ಹೇಳಿದರು. ಒಂದು ವರ್ಷ ಕಾಲ ತಾವು ಇಲಾಖೆಯನ್ನು ತಯಾರು ಮಾಡುವುದಾದರೆ ಬಡ ಜನರಿಗೆ ನೀರು ಕೊಡಲು ಎಷ್ಟು ವರ್ಷ ಬೇಕಾಗುತ್ತದೆ. ಆದುದರಿಂದ ಆದಷ್ಟು ರೀಫ್ರವಾಗಿ ಇಲಾಖೆಯನ್ನು ಮಾಡುವುದು ಬಹಳ ಮುಖ್ಯ. ಅಲ್ಲದೆ ಬೋರ್‌ವೆಲ್ಸ್ ಸಪ್ಲೈ ಮಾಡಿದವರ ಮೇಲೆ ತಾವು ಕ್ರಮ ತೆಗೆದುಕೊಳ್ಳಬೇಕು. ತಾವು ಒಂದು ಬೋರ್‌ವೆಲ್‌ಗೆ ೧೫-೧೮ ಸಾವಿರ ರೂಪಾಯಿಗಳನ್ನು ಕೊಟ್ಟಿರುತ್ತೀರಿ. ಇದಕ್ಕಾಗಿ ಕೋಟ್ಯಂತರ ರೂಪಾಯಿಗಳನ್ನು ವ್ಯಯ ಮಾಡುತ್ತೀರಿ. ಆದರೆ ಅವು ಬಹಳ ಬೇಗ ಕೆಟ್ಟು ಹೋಗುತ್ತವೆ. ಅವರು ಡಿಫೆಕ್ಟಿವ್ ಬೋರ್‌ವೆಲ್‌ನ್ನು ಕೊಡುವುದರಿಂದ ಈ ರೀತಿ ಕೆಟ್ಟುಹೋಗುವುದಕ್ಕೆ ಕಾರಣವಾಗುತ್ತದೆ. ಆದುದರಿಂದ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು. ಇದರಿಂದ ಇವತ್ತು ಹಳ್ಳಿ ಜನರಿಗೆ ಬೋರ್‌ವೆಲ್ಸ್ ಮೇಲೆ ನಂಬಿಕೆ ಹೋಗುತ್ತಾ ಇದೆ. ಹಳ್ಳಿಗಾಡಿನಲ್ಲಿ ವಾಸಮಾಡತಕ್ಕವರು ಈ ಬೋರ್‌ವೆಲ್ಸ್ ಜಾಗೃತ ಕೆಟ್ಟುಹೋಗುವುದರಿಂದ ಓಪನ್‌ವೆಲ್ಸ್‌ನಿಗೆ ಹಾಕಿಸಬಾರದು ಎಂದು ಕೇಳುತ್ತಿದ್ದಾರೆ. ಹಳ್ಳಿಗಾಡಿನ ಜನರಿಗೆ ಬೋರ್‌ವೆಲ್ ಕೆಟ್ಟುಹೋದರೆ ಏನಾಗುತ್ತದೆ ಎಂದು ಗೊತ್ತಾಗುವುದಿಲ್ಲ. ಬಾವಿಯನ್ನು ೧೫-೧೮ ಅಡಿ ತೆಗೆದಿದ್ದೇವೆಂದು ಇವರು ಹೇಳುತ್ತಾರೆ. ಆದರೆ ಇವರು ಕೇವಲ ೭೦-೮೦ ಅಡಿ ತೆಗೆದಿರುತ್ತಾರೆ. ಇದನ್ನು ಟೆಸ್ಟ್ ಮಾಡಬೇಕು. ಬೋರ್‌ವೆಲ್ಸ್ ಎಲ್ಲಿ ಚೆನ್ನಾಗಿ ನಡೆಯುತ್ತದೆ ಅಂಥಾ ಕಡೆ ತಾಂತ್ರಿಕ ಸಲಹೆಯನ್ನು ತೆಗೆದುಕೊಂಡು ಕೆಲಸ ಮಾಡಿಸಿ, ಹಳ್ಳಿಗಾಡಿನಲ್ಲಿ ಬೋರ್‌ವೆಲ್ಸ್ ಬಗ್ಗೆ ಜನರಿಗೆ ಜಾಣರಾದ ಬಂದಿದೆ. ಆದುದರಿಂದ ಓಪನ್‌ವೆಲ್ಸ್ ಮಾಡಿದರೆ ಉತ್ತಮ. ಆದುದರಿಂದ ಈ ಬಗ್ಗೆ ಪರಿಶೀಲನೆಮಾಡಬೇಕು ಎಂದು ಕೇಳುತ್ತೇನೆ. ಎಲ್ಲೆಲ್ಲಿ ಓಪನ್‌ವೆಲ್ಸ್ ಇದೆ ಅಲ್ಲಿ ಪಂಪುಸೆಟ್ಟುಗಳನ್ನು ಹಾಕಿಸಬಹುದು, ಈಗ ಎಲ್ಲಾ ಹಳ್ಳಿಗಳಿಗೂ ವಿದ್ಯುತ್ ಕೊಡಬೇಕು ಎನ್ನುವ ಸರ್ಕಾರದ ಪ್ರೋಗ್ರಾಂ ಇದೆ, ಆದುದರಿಂದ ಎಲ್ಲೆಲ್ಲಿ ನೀರಿನ ಅನುಕೂಲತೆ ಇದೆಯೋ ಅಲ್ಲಿ ಓಪನ್‌ವೆಲ್ಸ್ ಮಾಡಿ, ವಿದ್ಯುತ್‌ಶಕ್ತಿ ಪಂಪುಸೆಟ್ಟುಗಳನ್ನು ಹಾಕಿ, ಓಪನ್‌ಹೆಡ್ ಟ್ಯಾಂಕ್ಸ್ ಕಟ್ಟಿ ಹಳ್ಳಿಗಳಿಗೆ ನೀರನ್ನು ಬದಗಿಸಬೇಕು. ಇದನ್ನು ದಯಮಿಟ್ಟು ಮಾಡಿಸುತ್ತಾರೆಂದು ನಾನು ತಿಳಿದುಕೊಂಡಿದ್ದೇನೆ. ಇದರ ಬಗ್ಗೆ ದಯಮಾಡಿ ಮಾನ್ಯ ಮಂತ್ರಿಗಳು ಉತ್ತರವನ್ನು ತಿಳಿಸಬೇಕು.

ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ.—ನಮ್ಮ ಬೆಂಗಳೂರು ದಕ್ಷಿಣ ತಾಲ್ಲೂಕು ಒಂದು ರೀತಿಯಲ್ಲಿ ಶಾಪ್ಪಸ್ತವಾದ ತಾಲ್ಲೂಕು ಎಂದು ಹೇಳಿದರೆ ತಪ್ಪಾಗುವುದಿಲ್ಲ. ಅದು ಇತ್ತೆ ಕಡೆ ಬೆಂಗಳೂರು ನಗರವೂ ಅಲ್ಲ, ಅತ್ತೆ ಕಡೆ ಹಳ್ಳಿಯೂ ಅಲ್ಲ. ಬೆಂಗಳೂರು ನಗರದಲ್ಲಿ ಕಾವೇರಿ ನೀರು ಯಥೇಚ್ಛವಾಗಿ ಹರಿಯುತ್ತದೆ, ಆ ಕೊಳಚೆ ನೀರಿನಿಗೆ ನಮ್ಮ ಹಳ್ಳಿಗಳ ಮುಂದೆ ಹರಿದುಕೊಂಡು ಹೋಗುತ್ತದೆ. ಈ ಕೊಳಚೆ ನೀರನ್ನು ಸೋದಿಸಿಕೊಂಡು ಕುಡಿಯತಕ್ಕಂಥ ಒಂದು ಪರಿಸ್ಥಿತಿ ಬೆಂಗಳೂರು ದಕ್ಷಿಣ ತಾಲ್ಲೂಕಿನ ಜನತೆಗೆ ಬಂದಿದೆ. ಇಲ್ಲಿನ ೬೨ ಗ್ರಾಮಗಳಿಗೆ ಸರ್ಕಾರದ ಯಾವ ಒಂದು ಕುಡಿಯುವ ನೀರಿನ ಯೋಜನೆಯೂ ಇಲ್ಲ. ಈ ೬೨ ಗ್ರಾಮಗಳಿಗೆ ಎಲೆಕ್ಟ್ರಿಫಿಕೇಷನ್ನೂ ಇಲ್ಲ, ಕುಡಿಯುವ ನೀರಿನ ಯೋಜನೆಯೂ ಇಲ್ಲ.

ಅಲ್ಲಿ ಹೋದವರೂ ಅಂದರೆ ಒಂದನೇ ಏಪ್ರಿಲ್ ೧೯೭೮ ರಿಂದ ೩ನೇ ಮಾರ್ಚ್ ೧೯೭೯ರವರೆಗೆ ಒಂದು ಒಂದು ಬಾವಿಯನ್ನೂ ತೆಗೆದಿಲ್ಲ, ಹಳ್ಳಿಗಳಿಗೆ ನೀರನ್ನು ಕುಡಿಸುವುದಕ್ಕೆ ಒಂದು ಮಿನಿಮಂ ನೀಡ್ ಫೌಗ್ರಾಮನ್ನು ಹಾಕಿಕೊಂಡಿದ್ದೀರಿ. ಈಗ ಅಲ್ಲಿ ಜನ ಮಲಿನವಾದ ಕಾವೇರಿ ನೀರನ್ನು ಸೋದಿಸಿ ಕೊಂಡು ಕುಡಿಯುತ್ತಿದ್ದಾರೆ. ಆದುದರಿಂದ ಅದಷ್ಟು ಜಾಗೃತೆ ಆಲ್ಲಿಗೆ ಕುಡಿಯುವ ನೀರಿನ ವ್ಯವಸ್ಥೆ ಮಾಡಬೇಕು ಎಂದು ಕೇಳಿಕೊಳ್ಳುತ್ತೇನೆ. ವೈಟ್‌ಫೀಲ್ಡ್ ನಲ್ಲಿ ೧೯೭೧ನೇ ಸೆನ್ಸಸ್‌ನಲ್ಲಿ ೧,೨೪೩ ಜನಸಂಖ್ಯೆ ಇತ್ತು. ಅಲ್ಲಿ ಬಹಳಷ್ಟು ಕೈಗಾರಿಕೆಗಳ ಕೇಂದ್ರೀಕರಣದಿಂದ ೧೫,೦೦೦ ಜನಸಂಖ್ಯೆಗೆ ಏರಿತು. ಆ ಹಳ್ಳಿಗಳಿಗೆ ೧೯೬೯ ರಿಂದಲೂ ಕೆಲವು ಕಡೆ ಬೋರ್‌ವೆಲ್ಸ್ ತೆಗೆದಿದ್ದರೂ ಕೂಡ ಸಾಕಾಗುತ್ತಿಲ್ಲ. ಇನ್ನು ೪-೬ ಬೋರ್‌ವೆಲ್ಸ್ ತೆಗೆದರೂ ನೀರು ಸಾಕಾಗುವುದಿಲ್ಲ ಅಂಥಾ ಒಂದು ಪರಿಸ್ಥಿತಿ ಉಂಟಾಗಿದೆ. ಇವತ್ತು ಜನರು ನೀರಿನ ಅಭಾವಕ್ಕಾಗಿ ಪಕ್ಕದ ಹಳ್ಳಿಗಳಿಂದ ಅಂದರೆ ೨-೩ ಮೈಲಿಗಳಿಂದ ಬಂದಿರೆಗಳಲ್ಲಿ ನೀರನ್ನು ಹಿಡಿದುಕೊಂಡು ಬರುತ್ತಿದ್ದಾರೆ. ಇದು ತಮಗೂ ಚೆನ್ನಾಗಿ ಗೊತ್ತಿದೆ. ವೈಟ್‌ಫೀಲ್ಡ್ ಕಡೆಗಳಲ್ಲಿರುವ ಗ್ರಾಮಗಳನ್ನು ತಾವು ಕಡೆಗಾಣಿಸಿರುವುದು ಅನ್ಯಾಯ. ಈ ಅನ್ಯಾಯವನ್ನು ಎಷ್ಟು ದಿವಸದಲ್ಲಿ ಸರಿ ಪಡಿಸುತ್ತೀರಿ? ಮತ್ತು ಅದಕ್ಕಾಗಿ ಯಾವ ಯೋಜನೆಗಳನ್ನು ಹಾಕಿಕೊಂಡು ಬಗೆಹರಿಸುತ್ತೀರಿ ಎಂಬುದನ್ನು ಮಾನ್ಯ ಸಚಿವರು ತಿಳಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಕೆ. ಪ್ರಭಾಕರ್.—ಮಾನ್ಯ ಸದಸ್ಯರುಗಳು ಪ್ರಸ್ತಾವ ಮಾಡಿ ಹೇಳಿದುದರಲ್ಲಿಯೇ ಎಷ್ಟು ಸತ್ಯಾಂಶವಿದೆ ಎಂಬುದು ಗೊತ್ತಾಗುತ್ತದೆ. ಒಂದೆ ನೂರಾರು ಗ್ರಾಮಗಳಲ್ಲಿ ಕುಡಿಯುವ ನೀರೇ ಇಲ್ಲ ದಂಥ ಪರಿಸ್ಥಿತಿ ಇತ್ತು ಆದರೆ ಇವತ್ತು ಅದು ಕೇವಲ ಹತ್ತಾರು ಗ್ರಾಮಗಳಲ್ಲಿ ಇಲ್ಲವೆಂದು ಹೇಳುವಾಗ ಅದು ನೂರಾರಿಂದ ಕೇವಲ ಹತ್ತಾರಕ್ಕೆ ಇಳಿದಿದೆ ಎನ್ನುವ ಮಟ್ಟಕ್ಕೆ ನೀರಿನ ಸಮಸ್ಯೆ ಇಳಿದಿದೆ ಎನ್ನುವುದು ನಮಗೆ ಖಚಿತವಾಗಿ ಗೊತ್ತಾಗುತ್ತಿವೆ. ಅವರು ಹೇಳಿದುದರಲ್ಲಿ ಕೆಲವು ಹಳ್ಳಿಗಳಲ್ಲಿ ನೀರು ಇಲ್ಲವೆಂದು ಏನೊಂದು ಪಟ್ಟಿಯನ್ನು ಅವರು ಒದಿ ಹೇಳಿದರು ಅವುಗಳೆಲ್ಲಾ ನಮ್ಮ ಪಟ್ಟಿಯಲ್ಲಿಯೂ ಸಹ ನೀರು ಇಲ್ಲ ಎನ್ನುವ ವಿಚಾರ ರಿಪೋರ್ಟಿನಲ್ಲಿ ಸೇರಿದೆ. ಆದುದರಿಂದ ಅದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ಬೇಗ ನೀರನ್ನು ಒದಗಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಮತ್ತೊಂದು ವಿಷಯವನ್ನು ಮಾನ್ಯ ಸದಸ್ಯರು ಪ್ರಸ್ತಾವ ಮಾಡಿ ಹೇಳಿದರು, ಅದು ಏನೆಂದರೆ ಈ ಬೋರ್‌ವೆಲ್ಸ್‌ಗಳ ವಿಚಾರವಾಗಿ, ಬೋರ್‌ವೆಲ್ಸ್‌ಗಳಿಗಿಂತ ಸೇದುವ ಭಾವಿಗಳನ್ನು ಏತಕ್ಕೆ ತೆಗೆಯ ಬಾರದೆಂದು ರೈತರುಗಳು ಕೇಳುತ್ತಿದ್ದಾರೆ. ಮತ್ತೆ ಕೆಲವು ಕಡೆ ಕೈ ಪಂಪ್‌ಗಳಿಗೆ ಹೆಚ್ಚಿನ ಬೇಡಿಕೆ ಇದೆ ಎನ್ನುವುದೂ ಗೊತ್ತಾಗುತ್ತಿದೆ. ಆರೋಗ್ಯದ ದೃಷ್ಟಿಯಿಂದಲೂ ಕೂಡ ಕೈ ಪಂಪ್‌ಗಳನ್ನು ತೆಗೆಯುವುದು ಒಳ್ಳೆಯದೆಂದು ತಜ್ಞರ ಅಭಿಪ್ರಾಯವೂ ಕೂಡ ಇದೆ. ಎಲ್ಲೆಲ್ಲಿ ಈ ಒಂದು ಕೊಳವೆ ಭಾವಿಗಳನ್ನು ತೆಗೆಯುವುದಕ್ಕೆ ಸಾಧ್ಯವಿಲ್ಲವೋ ಅಂಥಾ ಕಡೆಗಳಲ್ಲಿ ಸೇದುವ ಭಾವಿಗಳನ್ನು ತೆಗೆಯಿರಿ ಎನ್ನುವ ಬಗ್ಗೆ ಒಂದು ಸರ್ಕಾರದ ಆದೇಶವಿದೆ. ಆದುದರಿಂದ ಇದಕ್ಕೆ ಏನೂ ಅಡ್ಡಿ ಬರುವುದಿಲ್ಲ. ಇದರಿಂದ ಮಾನ್ಯ ಸದಸ್ಯರ ಪ್ರಶ್ನೆಗೆ ಉತ್ತರ ಕೊಟ್ಟು ಹಾಗಾಯಿತು.

ಇನ್ನು ಮಾನ್ಯ ಮಂಖ್ಯ ಮಂತ್ರಿಗಳವರು ಬಡ್ಡೆಟ್ ಭಾಷಣದ ಮೇಲೆ ಮಾತನಾಡುತ್ತಾ ಇರುವಾಗ, ಈ ಭಾವಿಗಳ ಪಂಪ್ ಸೆಟ್‌ಗಳನ್ನು ರಿಪೇರಿ ಮಾಡುವುದರ ಬಗ್ಗೆ ಒಂದು ಇಲಾಖೆಯನ್ನೇ ಮಾಡುತ್ತೇವೆಂದು ಉತ್ತರ ಕೊಟ್ಟಿದ್ದರು. ಇದರ ಬಗ್ಗೆ ಕೆಲವರು ಶಂಕೆಯನ್ನು ಸಹ ವ್ಯಕ್ತಪಡಿಸಿದ್ದರು. ಆದರೆ ನಾವು ಈಗಾಗಲೇ ಅದನ್ನು ಮಾಡಿ ಒಗ್ಗಿದೆ. ಆ ಒಂದು ಇಲಾಖೆ ತನ್ನ ಸೇವೆಯನ್ನು ಸಲ್ಲಿಸುತ್ತಿದೆ. ಪ್ರತಿಯೊಂದು ತಾಲ್ಲೂಕಿನಲ್ಲೂ ಕೂಡ ಒಂದೊಂದು ರಿಪೇರಿಂಗ್ ಸೆಲ್ ಎನ್ನುತ್ತಿದ್ದುದನ್ನು ಮಾಡಿದ್ದೇವೆ. ಅದಕ್ಕಾಗಿ ಸರ್ಕಾರದವರು ಸಿಬ್ಬಂದಿಯನ್ನು ಹಣವನ್ನೂ ಒದಗಿಸಿರುವುದರಿಂದ ಅದು ಕಾರ್ಯವನ್ನು ಖರ್ಚಾಗಿದೆ. ಅದನ್ನು ಮಾಡುವುದರಲ್ಲಿ ಯಾವ ಅಡ್ಡಿಯೂ ಆಗಿಲ್ಲ. ಆದರೆ ಯು.ಎನ್.ಸಿ.ಎಫ್. ನವರಿಂದ ನಮಗೆ ಇನ್ನು ಜೀಪ್‌ಗಳು ಮಾತ್ರ ಬರಬೇಕಾಗಿದೆ. ಬಾಕಿ ಎಲ್ಲಾ ಕೆಲಸ ನಡೆದಿದೆ ಕೆಲಸ ನಿಂತಿಲ್ಲ ಎನ್ನುವುದನ್ನು ಮಾತ್ರ ಸ್ಪಷ್ಟವಾಗಿ ಮಾನ್ಯ ಸದಸ್ಯರುಗಳಿಗೆ ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಉಳಿದದ್ದು ನೀರಿನ ಸಮಸ್ಯೆ. ನಾವು ರಿಪೇರಿ ಮಾಡಿಸುವುದು ನಿಜ ಆದರೆ ಅವು ಕಾರಣಾಂತರಗಳಿಂದ ಕೆಟ್ಟು ಹೋಗುತ್ತಿರುತ್ತವೆ. ಅದಕ್ಕೆ ನಾವು ಈಗ ಯಾರು ಯಂತ್ರಗಳನ್ನು ಒದಗಿಸುತ್ತಾರೋ ಅವರು ಗ್ಯಾರಂಟಿ ಶಿಸ್ತು ಮೇಲೆ ಏತಕ್ಕೆ ಕೆಟ್ಟು ಹೋದಾಗ ಕ್ರಮ ತೆಗೆದುಕೊಳ್ಳಬಾರದು ಎನ್ನುವ ಸಲಹೆ ಒಂದಾಗ ಅದೇ ರೀತಿ ಕ್ರಮ ತೆಗೆದುಕೊಂಡ ಮೇಲೆ ಈಗ ಒಂದೆ ಏನು ಯಾವ ಜೇಗದಲ್ಲಿ ಕೆಟ್ಟು ಹೋಗು

ತ್ತಿದ್ದವೋ ಅವುಗಳು ಇವತ್ತು ಅಷ್ಟು ವೇಗದಲ್ಲಿ ಕೆಟ್ಟು ಹೋಗುತ್ತಿಲ್ಲ ಎನ್ನುವುದು ಗೊತ್ತಾಗಿವೆ. ಹಿಂದೆ ಏನಾಗುತ್ತಿತ್ತು ಎಂದರೆ ಒಂದು ಕಡೆ ತಾಂತ್ರಿಕ ದೃಷ್ಟಿಯಿಂದ ಕೆಟ್ಟಿದ್ದರೆ ಅವುಗಳನ್ನು ಸರಿ ಮಾಡುತ್ತಿದ್ದರು ಮತ್ತು ಅವುಗಳನ್ನು ಜೋಡಿಸುವಾಗ ತಪ್ಪು ಮಾಡುತ್ತಿದ್ದರು ಈಗ ಅದನ್ನು ತಪ್ಪಿಸುವುದಕ್ಕಾಗಿ ಕೆಟ್ಟು ಹೋಗತಕ್ಕ ಸಂಬಂಗಳನ್ನು ಕಂಡುಹಿಡಿಯುವುದಕ್ಕಾಗಿ ಕಾರ್ಡ್ ಶಿಸ್ಟಂ ಮಾಡಿದ್ದೇವೆ; ಅದನ್ನು ಅವರು ಪಿಸ್ತುರಣಾ ಅಧಿಕಾರಿಗಳಿಗೆ ತಲುಪಿಸುವ ಹಾಗೆ ವ್ಯವಸ್ಥೆ ಮಾಡಿದ್ದೇವೆ. ಆ ರೀತಿ ಪರದಿ ಬಂದ ಕೂಡಲೇ ಅವುಗಳ ಲೀಸ್ಟು ಮಾಡಿ ಅವುಗಳನ್ನೆಲ್ಲಾ ರಿಪೇರಿ ಮಾಡುತ್ತಾ ಹೋಗುತ್ತಾರೆ. ಮತ್ತೊಂದು ವಿಚಿತ್ರ ಸಮಸ್ಯೆ ಏನೆಂದರೆ ೩೦ ಪಂಪ್‌ಗಳನ್ನು ರಿಪೇರಿ ಮಾಡಬೇಕೆಂದಿರುವಾಗ ೨೯ ರಿಪೇರಿಯಾಗಿ ಇನ್ನು ಕೇವಲ ಒಂದು ಉಳಿದಿದೆ ಮುಂದೆ ಸಮಸ್ಯೆ ಬರಲಾರದೆಂದು ಇರುವಾಗ ಅದರ ಜೊತೆಗೆ ಇನ್ನು ಒಂದೆರಡು ಕೆಡುವ ಪರಿಸ್ಥಿತಿ ಕೂಡ ಉಂಟಾಗಿರುತ್ತದೆ. ಆದುದರಿಂದ ಅಂಥಾವುಗಳನ್ನು ಸಹ ರಿಪೇರಿ ಮಾಡಿಸಿಕೊಂಡು ತ್ರೇವೆ ಎನ್ನುವುದನ್ನು ಹೇಳುತ್ತಿದ್ದೇನೆ. ಇನ್ನು ಮಾನ್ಯ ಶ್ರೀ ರಾಮಚಂದ್ರ ರೆಡ್ಡಿ ಯವರು ಮಾತನಾಡುತ್ತಾ ವೈಟ್‌ಫೀಲ್ಡ್‌ನ ಸಮಸ್ಯೆ ಬಗ್ಗೆ ಹೇಳಿದರು. ಅದರ ಬಗ್ಗೆ ಒಂದು ಕಾಲಿಂಗ್ ಅಟೆನ್ಷನ್ ಕೂಡ ಇತ್ತು. ಇದು ಬೆಂಗಳೂರು ನಾರ್ತ್ ಮತ್ತು ಸೌತ್ ತಾಲ್ಲೂಕುಗಳ ಪ್ರತ್ಯೇಕ ಇದ್ದುದರಿಂದ ಎರಡೂ ಸೇರಿಸಿ ಉತ್ತರ ಹೇಳುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇನೆ. ವೈಟ್‌ಫೀಲ್ಡ್‌ನಲ್ಲಿ ಜನ ಸಂಖ್ಯೆ ಹೆಚ್ಚು ತ್ವಿರುವುದು ನಿಜ; ಆದಕ್ಕಾಗಿ ೧೯೬೯ ರಲ್ಲಿ ಒಂದು ಲಕ್ಷ ರೂಪಾಯಿಗಳ ಯೋಜನೆಯನ್ನು ಹುಣಿ ಸರ್ಕಾರದವರು ಅಲ್ಲಿ ನೀರನ್ನು ಒದಗಿಸಿದರು. ಆದರೆ ಅಲ್ಲಿ ವಾಟರ್ ಲೆವಲ್ ಕಡಿಮೆಯಾಗಿರುವುದರಿಂದ ಮತ್ತು ಅಲ್ಲಿ ಹಾಕಿದ್ದ ಬೋರ್‌ವೆಲ್ ಯಂತ್ರದೊಳಗಿನ ಜೋಕ್ ಅಪ್‌ನೊಳಗೆ ಕೆಟ್ಟು ಹೋಗಿದ್ದುದರಿಂದ ಅದು ಕೆಲಸ ಮಾಡುತ್ತಿರಲಿಲ್ಲ. ಅದು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದು ಸರ್ಕಾರದ ಗಮನಕ್ಕೆ ಬರಲಾಗಿ, ಅದನ್ನು ಕೂಡಲೇ ಸರಿ ಮಾಡಬೇಕೆಂದು ಆದೇಶ ಕೊಡಲಾಗಿದೆ ಮತ್ತು ಇದರ ಜೊತೆಗೆ ಪ್ರಜಾಸಂಖ್ಯೆ ದಿನೇ ದಿನೇ ಹೆಚ್ಚು ಗುತ್ತಿರುವುದರಿಂದ ಅಲ್ಲಿಗೆ ಒಂದು ಖಾಯಂ ವ್ಯವಸ್ಥೆ ಏನಾದರೂ ಮಾಡಬೇಕೆಂದರೆ ಅಲ್ಲಿಗೆ ಇನ್ನು ಒಂದೆರಡು ಬೋರ್‌ವೆಲ್‌ಗಳನ್ನು ಒದಗಿಸತಕ್ಕಂಥದ್ದು ಇದೆ. ಅಲ್ಲಿ ಸೇರುವ ಭಾವಿಯನ್ನು ತೆಗೆಸಿ ಜನಕ್ಕೆ ಸರಿಯಾದ ವ್ಯವಸ್ಥೆ ಮಾಡಿದ ಮೇಲೆ ವೈಟ್‌ಫೀಲ್ಡ್‌ನಲ್ಲಿ ನೀರಿನ ಕೊರತೆ ಇರಲಾರದು ಎನ್ನುವ ಭರವಸೆಯಿಂದ ಹೇಳುತ್ತಿದ್ದೇನೆ. ಬೆಂಗಳೂರು ನಗರದಿಂದ ಹರಿಯತಕ್ಕ ಕೊಟ್ಟಿ ನೀರನ್ನೇ ಶೋಧಿಸಿಕೊಂಡು ಕುಡಿಯಬೇಕಾದಂಥ ಪರಿಸ್ಥಿತಿ ಬಂದಿತೆಂದು ಮಾನ್ಯ ಸದಸ್ಯರು ಹೇಳಿದರು. ಅದನ್ನು ಆದಷ್ಟು ಮಟ್ಟಿಗೆ ತಪ್ಪಿಸುವ ದೃಷ್ಟಿಯಿಂದ ಆಳವಾದ ಭಾವಿಯನ್ನು ತೆಗೆಸಿ, ಒಳ್ಳೆಯ ನೀರು ಜನಗಳಿಗೆ ದೊರೆಯುವ ಹಾಗೆ ವ್ಯವಸ್ಥೆ ಮಾಡಿ ಎಂದು ಸೂಚನೆ ಕೊಟ್ಟಿದ್ದೇನೆ. ಹಾಗೆಯೇ ಮಾಡುತ್ತಿದ್ದಾರೆ. ಇನ್ನು ಶ್ರೀ ರಾಜಶೇಖರನರವರು ನೀರು ಇಲ್ಲದ ಊರುಗಳ ಪಟ್ಟಿಯನ್ನು ಕಳುಹಿಸಿಕೊಟ್ಟಿದ್ದಾರೆ ಅದರಂತೆ ಆ ಊರುಗಳಲ್ಲಿ ನೀರಿನ ವ್ಯವಸ್ಥೆ ಮಾಡಿ ಅಲ್ಲಿ ತೊಂದರೆಯಾಗದ ಹಾಗೆ ಮಾಡುತ್ತೇನೆ ಎಂಬ ಸೂಚನೆ ಕೊಟ್ಟು ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಂ. ವಿ. ರಾಜಶೇಖರನ್.—ಮಾನ್ಯ ಮಂತ್ರಿಗಳವರು ಬಹಳ ವಿವರವಾದ ಉತ್ತರವನ್ನು ಕೊಟ್ಟಿದ್ದಾರೆ.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಮಂತ್ರಿಗಳವರು ಮಾತನಾಡುವಾಗ ಕೆಳಮುಖ ಮಾಡಿಕೊಂಡು ಹೇಳುತ್ತಿದ್ದರು, ಅವರು ಹೇಳುತ್ತಿದ್ದನ್ನು ನೋಡಿ ನನಗೆ ನೀರು ಕುಡಿದಷ್ಟು ಸಂತೋಷ ಆಗಿದೆ.

ಶ್ರೀ ಎಂ. ವಿ. ರಾಜಶೇಖರನ್.—ಸ್ವಾಮಿ, ಪಂಚಾಯತಿಗಳಲ್ಲಿರತಕ್ಕ ಸಿಬ್ಬಂದಿಗಳವರಿಗೇ ಟೈನಿಂಗ್ ಕೊಟ್ಟು ಕೆಟ್ಟು ಹೋದವುಗಳನ್ನು ಆದಷ್ಟು ಶೀಘ್ರವಾಗಿ ರಿಪೇರಿ ಮಾಡುವುದಕ್ಕೆ ಏನಾದರೂ ವ್ಯವಸ್ಥೆ ಮಾಡುತ್ತೀರಾ? ಎರಡನೆಯದಾಗಿ ಕೆಂಗೆರಿ ಸೆಟಲೈಟ್‌ನಲ್ಲಿ ನೀರಿನ ಅಭಾವ ತುಂಬಾಬಾಗಿದೆ. ಅದಕ್ಕೆ ಏನಾದರೂ ವ್ಯವಸ್ಥೆ ಮಾಡಬೇಕಾಗಿದೆ ಮತ್ತು ಕೆಂಗೆರಿ ಟೌನ್‌ನಲ್ಲಿರತಕ್ಕ ಭಾವಿಗಳಲ್ಲಿ ಸಹ ನೀರು ಸರಿಯಾಗಿ ಸಿಗುತ್ತಿಲ್ಲ. ಅಲ್ಲಿಗೆ ಮಾನ್ಯ ಪೌರಾಡಳಿತ ಸಚಿವರು ಹೋಗಿದ್ದರೆಂದು ಕಾಣುತ್ತದೆ, ಅವರು ಅವರುಗಳ ಕಷ್ಟ ವಿಚಾರಿಸಿ ಏನು ಮಾಡಿದ್ದಾರೋ ಗೊತ್ತಿಲ್ಲ. ಈ ವಿಚಾರವನ್ನು ಸಹ ಅತಿ ಶೀಘ್ರವಾಗಿ ಪರಿಶೀಲನೆ ಮಾಡುತ್ತೀರಾ? ಕಡೆಯದಾಗಿ ಬೆಂಗಳೂರು ನಾರ್ತ್ ತಾಲ್ಲೂಕಿನಲ್ಲಿರುವ ಸಲ್ಲಕದರನ ಹಳ್ಳಿಯವರು ಬಹಳ ವರ್ಷಗಳಿಂದ ಅರ್ಜಿಗಳನ್ನು ಹುಣಿಕೊಳ್ಳುತ್ತಲೇ ಇದ್ದಾರೆ ಅದರ ಕಡೆಗೂ ಸರ್ಕಾರ ಶೀಘ್ರ ಗಮನವನ್ನು ಕೊಡುತ್ತಾರೆಯೇ ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ.ವಿ. ರಾಮಚಂದ್ರ ರೆಡ್ಡಿ.—ವೈಟ್ ಫೀಲ್ಡ್ ಗ್ರಾಮದ ಒಂದು ವಿಚಾರವನ್ನು ಮಾತ್ರ ಹೇಳಿದರು. ಆದರೆ ಕೃಷ್ಣರಾಜಪುರ ಮತ್ತು ವರ್ತೂರು ಗ್ರಾಮಗಳ ಬಗ್ಗೆ ಏನು ಮಾಡುತ್ತಾರೆ. ಹಂತ ಹಂತವಾಗಿ ತೆಗೆದುಕೊಳ್ಳುತ್ತಾರೆಯೇ ಅಥವಾ ಏನು ಮಾಡುತ್ತಾರೆ ಎಂಬ ಬಗ್ಗೆ ಮಾನ್ಯ ಮಂತ್ರಿಗಳಿಗೆ ತಿಳಿಸಲಿಲ್ಲ. ಈಗಾಗಲೇ ಈ ಸದನದಲ್ಲಿ ಇಷ್ಟು ವರ್ಷದೊಳಗೆ ಇಷ್ಟು ಹಳ್ಳಿಗಳಿಗೆ ನೀರು ಗಳಿಸಿಕೊಡುತ್ತೇವೆಂದು ಕಾರ್ಯಕ್ರಮವನ್ನೇನೂ ಹಾಕಿದ್ದೇವೆ. ಆದರೆ ದುರಾದೃಷ್ಟದಿಂದ ಬೋರ್‌ವರ್ಕ್ ಈ ಕೆಟ್ಟ ಹೋಗುತ್ತವೆ ಎಂದು ಹೇಳುತ್ತಾರೆ. ಒಟ್ಟಿನಲ್ಲಿ ಇಷ್ಟು ವರ್ಷದೊಳಗೆ ಬೆಂಗಳೂರು ದಕ್ಷಿಣ ತಾಲೂಕಿನಲ್ಲಿ ಹಾಗೂ ಇಡೀ ಕರ್ನಾಟಕದಲ್ಲಿ ನೀರಿನ ಸಮಸ್ಯೆಯನ್ನು ಪರಿಹಾರ ಮಾಡುತ್ತೇವೆಂಬುದನ್ನು ತಿಳಿಸಬೇಕು.

ಶ್ರೀ ಕೆ. ಪ್ರಭಾಕರ್.—ಮಾನ್ಯ ರಾಜಶೇಖರನ್‌ರವರು ಕೆಂಗೇರಿ, ಸೆಟಲ್ಕಿಟ್ ಟೌನ್ ಮತ್ತು ನಲಕ ದರನಹಳ್ಳಿ ಈ ಮೂರು ಊರುಗಳನ್ನು ಖುದ್ದಾಗಿ ನೋಡಿ ಅಲ್ಲಿನ ನೀರಿನ ಸಮಸ್ಯೆಯನ್ನು ಸರಿಪಡಿಸಿ ಎಂದು ಹೇಳುತ್ತಾರೆ; ಅದನ್ನು ಮಾಡುತ್ತೇವೆ. ಎರಡನೆಯದಾಗಿ ಗ್ರಾಮ ಪಂಚಾಯಿತಿ ಕಛೇರಿಯವರಿಗೆ ಪಂಪು ರಿಪೇರಿ ಮಾಡುವ ಬಗ್ಗೆ ತರಬೇತಿ ಕೊಟ್ಟು ಇಟ್ಟರೆ ತೊಂದರೆ ಕಡಿಮೆಯಾಗಬಹುದೆಂಬ ಭಾವನೆ ಇದೆ. ಈ ಸೂಚನೆಯನ್ನು ನಾವು ಮನಸ್ಸಿನಲ್ಲಿಟ್ಟುಕೊಂಡು ಎಷ್ಟರ ಮಟ್ಟಿಗೆ ಕೆಲಸ ಮಾಡಬಹುದೆಂಬುದನ್ನು ನೋಡುತ್ತೇವೆ. ಇನ್ನು ಮಾನ್ಯ ರಾಮಚಂದ್ರ ರೆಡ್ಡಿಯವರು, ವೈಟ್‌ಫೀಲ್ಡ್ ವಿಚಾರವಾಗಿ ಹೇಳಿ ಕೃಷ್ಣರಾಜಪುರ ಮತ್ತು ವರ್ತೂರು ವಿಚಾರವನ್ನು ಬಿಟ್ಟು ಎಂದು ಹೇಳುತ್ತಿದ್ದಾರೆ. ಆದರೆ ಅವನ್ನು ಬಿಟ್ಟಿಲ್ಲ. ಎಲ್ಲೆಲ್ಲಿ ನೀರಿಲ್ಲ ಅಲ್ಲಿ ನಮ್ಮ ನಿಗ ಇದೆ. ಫೇಸ್ ಪ್ರೋಗ್ರಾಂ ಕೂಡ ಇದೆ. ವರ್ಷಕ್ಕೆ 2 ಸಾವಿರ ಬಾವಿಗಳನ್ನು ಮಾಡುವುದಕ್ಕೆ ಶಕ್ತಿ ಸಾಮರ್ಥ್ಯ ಇದೆಯೆಂದರೂ 5 ಸಾವಿರ ಬಾವಿಗಳನ್ನು ಮಾಡುವುದಕ್ಕೆ ಎರಡೂವರೆ ವರ್ಷವಾಗುತ್ತದೆಂಬುದು ಸ್ವವೇದ್ಯವಾದ ವಿಚಾರ. ಫೇಸ್ ಪ್ರೋಗ್ರಾಂ ಅನ್ನು ಜರೂರಾಗಿ ಅತಿ ಕಷ್ಟದಾಯಕವಾಗಿರುವ ಕಡೆ ತೆಗೆದುಕೊಳ್ಳಬೇಕೆಂದು ಇಟ್ಟಿದ್ದೇವೆ. 1981ರ ವೇಳೆಗೆ ನೀರಿನ ಸಮಸ್ಯೆಯನ್ನು ಬಗೆಹರಿಸುತ್ತೇವೆಂದು ಸ್ಥೂಲವಾಗಿ ಇಟ್ಟುಕೊಂಡಿದ್ದೇವೆ. ಅನಿವಾರ್ಯ ಕಾರಣಗಳಿಂದ ಸಮಸ್ಯೆ ಹೇಗೆ ಆಗುತ್ತದೆ ಎಂಬುದನ್ನು ಇನ್ನೂ 3 ಸಾರಿ ಬರತಕ್ಕ ಬಡ್ಡೆಟ್ ಸೆಷನ್‌ನಲ್ಲಿ ತಿಳಿಸುತ್ತೇವೆ.

### Mico Lockout Affairs

ಶ್ರೀ ಎಂ. ಚಂದ್ರಶೇಖರ್.—ಮೈಕೋ ಲಾಕ್ ಔಟ್ ಆಗಿರುವ ಬಗ್ಗೆ ನಾನು ಒಂದು ಅಡ್ಡರ್ಸ್ ಮೆಂಟ್ ಮೋಷನ್ ಅನ್ನು ಕಳುಹಿಸಿದ್ದೆ.

SRI D. DEVARAJ URS (Chief Minister).— I want to say one thing about MICO. Now there is conciliation going on at the level of the Commissioner of Labour. I do not think we need talk anything about it now.

SRI S. R. BOMMAI.— It may be taken up tomorrow.

SRI D. DEVARAJ URS.— Depending upon the outcome we shall take up the matter.

ಶ್ರೀ ಎಂ. ಚಂದ್ರಶೇಖರ್.—ಕಳೆದ ವಾರ ನನಗೆ ಗೊತ್ತಿದ್ದ ಹಾಗೆ ಮೈಕೋ ಲೇಬರರ್ಸ್ ಬಂದು ಮಾನ್ಯ ಮುಖ್ಯ ಮಂತ್ರಿಗಳಿಗೆ ಮೆಮೋರಾಂಡಮ್ ಕೊಟ್ಟಿದ್ದಾರೆ. ಆ ಸಮಯದಲ್ಲಿ ತಕ್ಷಣ ಪರಿಶೀಲನೆ ಮಾಡಿ ತಕ್ಕ ಕ್ರಮ ತೆಗೆದುಕೊಂಡಿದ್ದರೆ ನಿನ್ನೆ ದಿವಸ ಲಾಕ್ ಔಟ್ ಆಗಲಿ, ಅಂಥ ಪ್ರಸಂಗವಾಗಲಿ ಆಗುತ್ತಿರಲಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಈಗ ಕಂಪ್ಲಿಯೇಷನ್ ಸಡೆಯುತ್ತಿದೆ ಎಂದು ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಆದ್ದರಿಂದ ನಾಳೆ ತೆಗೆದುಕೊಳ್ಳಿ.

ಅಧ್ಯಕ್ಷರು.—ಈಗ ಸಂಬಂಧಪಟ್ಟ ಮಂತ್ರಿಗಳು ಇಲ್ಲ.